

ΠΕΡΙ ΤΟΥ ΕΙ ΤΟΥ ΕΝ ΔΕΛΦΟΙΣ
(Plan. 68)

1. Στιχιδίοις τισὶν οὐ φαύλως ἔχουσιν, ὡς φίλε Σαρα- D
πίων, ἐνέτυχον πρώην, ἀ Δικαίαρχος (fr. 40 M.) Εὐριπίδην 5
οἴεται πρὸς Ἀρχέλαον εἰπεῖν (fr. 969)·

“οὐ βούλομαι πλούτοῦντι δωρεῖσθαι πένης,
μή μ' ἄφρονα κρίνης ἢ διδοὺς αἴτεῖν δοκῶ.”

χαρίζεται μὲν γὰρ οὐδὲν δ διδοὺς ἀπ' ὀλίγων μικρὰ τοῖς
πολλὰ κεκτημένοις, ἀπιστούμενος δ' ἀντὶ μηδενὸς διδόναι 10
κακοηθείας καὶ ἀνελευθερίας προσλαμβάνει δόξαν. δρα δ'
ὅσον ἐλευθεριότητι καὶ κάλλει τὰ χρηματικὰ δῶρα λείπε- E
ται τῶν ἀπὸ λόγου καὶ σοφίας, <ἀ> καὶ διδόναι καλόν ἐστι
καὶ διδόντας ἀνταιτεῖν δμοια παρὰ τῶν λαμβανόντων. ἐγὼ
γοῦν πρὸς σὲ καὶ διὰ σοῦ τοῖς αὐτόθι φίλοις τῶν Πνυθικῶν 15
λόγων ἐνίους ὥσπερ ἀπαρχὰς ἀποστέλλων δμολογῶ προσ-
δοκᾶν ἔτερους καὶ πλείονας καὶ βελτίονας παρ' ὑμῶν, ἀτε